

Ir-rikorrenti tinvoka żewġ motivi insostenn tat-talbiet tagħha.

L-ewwel nett, ir-rikorrenti ssostni li l-konvenuta naqset mill-tapplika l-kriterji legali korretti għal sustanza attiva ġdida bi ksur tal-liġi, b'mod partikolari tal-Artikolu 10(2)(b) tad-Direttiva 2001/83 ⁽²⁾ u tat-taqsimi III tal-Parti II tal-Anness I tal-istess direttiva, kif ukoll il-gwida applikabbli bħall-Avviz lill-Applikanti, b'mod partikolari l-volum 2A u l-volum 3 tiegħu. Ir-rikorrenti ssostni wkoll li l-approċċ adottat mill-konvenuta fil-deċiżjoni kkontestata rigward il-kundizzjoni sabiex sustanza attiva tiġi kklassifikata bħala ġdida jkser l-għan u l-iskop tas-sistema legiżlattiva li mhijiex ibbażata fuq il-kunċetti ta' "valur miżjud" jew effikaċja komparattiva, imma fuq standards assoluti ta' kwalità, sigurtà u effikaċja.

It-tieni nett, ir-rikorrenti ssostni li l-konvenuta kisret id-drittijiet proċedurali essenzjali tagħha peress li l-EMEA rċeviet u hadet inkunsiderazzjoni r-rappreżentazzjonijiet magħmula minn terz mingħajr ma informat lill-applikant bl-eżistenza tagħhom jew mingħajr ma tatu l-opportunità li jikkummenta fuhom.

- ⁽¹⁾ Regolament (KE) Nru 726/2004 tal-Parlament Ewropew u tal-Kunsill, tal-31 ta' Marzu 2004, li jstabbilixxi proċeduri Komunitarji għall-awtorizzazzjoni u s-sorveljanza ta' prodotti mediċinali għall-użu mill-bniedem u veterinarju u li jstabbilixxi l-Aġenzija Ewropea għall-Mediċini (ĠU L 136, p. 1)
- ⁽²⁾ Direttiva 2001/83/KEE tal-Parlament u tal-Kunsill, tas-6 ta' Novembru 2001, dwar il-kodiċi tal-Komunità li għandu x'jaqsam ma' prodotti mediċinali għall-użu mill-bniedem (ĠU L 311, p. 67)

Rikors ipprezentat fis-17 ta' Lulju 2009 — Verband Deutscher Prädikats- und Qualitätsweingüter vs UASI (GG)

(Kawża T-278/09)

(2009/C 220/82)

Lingwa tal-kawża: Il-Ġermaniż

Partijiet

Rikorrenti: Verband Deutscher Prädikats- und Qualitätsweingüter eV (Gau-Algesheim, il-Ġermanja) (rappreżentant: N. Schindler, avukat)

Konvenut: L-Uffiċċju għall-Armonizzazzjoni fis-Suq Intern (Trade marks u Disinni)

Talbiet tar-rikorrenti

- tannulla d-deċiżjoni tal-Ewwel Bord tal-Appell tal-Uffiċċju għall-Armonizzazzjoni fis-Suq Intern (Trade marks u Disinni) (UASI) tat-30 ta' April 2009 (Kaž R 1568/2008-1) u;
- tikkundanna lill-UASI għall-ispejjeż tiegħu u għal dawk tar-rikorrenti.

Motivi u argumenti prinċipali

Trade mark Komunitarja kkonċernata: it-trade mark verbali "GG" għal prodotti fil-klassi 33 (Applikazzjoni Nru 6 388 284)

Deċiżjoni tal-eżaminatur: applikazzjoni miċhuda

Deċiżjoni tal-Bord tal-Appell: appell miċhud

Motivi invokati: Ksur tal-Artikolu 75 minhabba stqarrija inadegwata tar-raġunijiet li fuqhom id-deċiżjoni hija bbażata u ksur tal-Artikolu 7(1)(b) u (c) tar-Regolament (KE) Nru 207/2009 ⁽¹⁾, għaliex it-trade mark li għaliha saret applikazzjoni għal reġistrazzjoni għandha l-karattru distintiv minimu meħtieġ u għaliex ma jeżistix ir-reqwizit ta' disponibbiltà.

- ⁽¹⁾ Regolament tal-Kunsill (KE) Nru 207/2009, tas-26 ta' Frar 2009, dwar it-trade mark Komunitarja (ĠU 2009, L 78, p. 1)

Rikors ipprezentat fid-9 ta' Lulju 2009 — Aiello vs UASI — Cantoni ITC (100 % Capri)

(Kawża T-279/09)

(2009/C 220/83)

Lingwa tar-rikors: It-Taljan

Partijiet

Rikorrent: Antonino Aiello (Vico Equense, l-Italja) (rappreżentanti: M. Coccia, avvocato, L. Pardo, avvocato)

Konvenut: L-Uffiċċju għall-Armonizzazzjoni fis-Suq Intern (Trade marks u Disinni)

Parti l-oħra quddiem il-Bord tal-Appell: Cantoni ITC SpA (Milan, l-Italja)

Talbiet tar-rikorrent

- tannulla d-deċiżjoni tal-Ewwel Bord tal-Appell tal-UASI tat-2 ta' April 2009, innotifikata permezz ta' faks fl-14 ta' Mejju 2009, mogħtija fil-proċediment R 1148/2008-1 bejn Antonio Aiello u Cantoni ITC S.p.A. u, bħala korrezzjoni, tiċhad l-oppożizzjoni B 856 163 għar-reġistrazzjoni tat-trade mark "100 % CAPRI" għal prodotti fil-klassi 3, 18 u 25 (Nru 003563848).
- tikkundanna lill-konvenut għall-ispejjeż tal-proċeduri quddiem il-Qorti tal-Prim'Instanza tal-Komunitajiet Ewropej.

Motivi u argumenti prinċipali

Applikant għat-trade mark Komunitarja: Ir-rikorrenti.

Trade mark Komunitarja kkonċernata: Trade mark figurattiva li tinkludi l-element numeriku verbali "100 % Capri" (Applikazzjoni għal reġistrazzjoni Nru 3 563 848), għal prodotti fil-klassijiet 3, 18 u 25.

Proprietarju tat-trade mark jew tas-sinjali invokat insostenn tal-oppożizzjoni: CANTONI L.T.C. S.p.A.

Trade mark jew sinjal invokat insostenn tal-oppożizzjoni: Trade mark figurattiva Komunitarja (Applikazzjoni għal reġistrazzjoni Nru 2 689 891) u nazżjonali li tinkludi l-element verbali "CAPRI" għal prodotti fil-klassijiet 3, 18 u 25.

Deciżjoni tad-Divizjoni tal-Oppożizzjoni: Oppożizzjoni milqugħa u applikazzjoni għar-reġistrazzjoni miċhuda għall-prodotti inkwistjoni kollha

Deciżjoni tal-Bord tal-Appell: Appell miċhud.

Motivi invokati: Ksur tal-Artikolu 8(1)(b) tar-Regolament (KE) Nru 207/2009 dwar it-trade mark Komunitarja, kif ukoll l-Artikoli 50(1) u 20(2) tar-Regolament (KE) Nru 2868/95, li jimplimentar-Regolament tal-Kunsill (KE) Nru 40/94 dwar it-trade mark tal-Komunità (sostitwit bir-Regolament Nru 207/2009).

Rikors ipprezentat fis-17 ta' Lulju 2009 — Fédération Internationale des Logis vs UASI (Rappreżentazzjoni ta' kwadru ta' lewn aħdar)

(Kawża T-282/09)

(2009/C 220/84)

Lingwa tal-kawża: Il-Franciż

Partijiet

Rikorrenti: Fédération Internationale des Logis (Pariġi, Franza) (rappreżentant: B. Brisset, avocat)

Konvenut: L-Uffiċċju għall-Armonizzazzjoni fis-Suq Intern (Trade marks u Disinni)

Talbiet tar-rikorrenti

- tannulla d-deciżjoni mogħtija mill-Ewwel Bord tal-Appell tal-UASI fit-22 ta' April 2009 fil-Każ R 1511/2008-1 u tawtorizza r-reġistrazzjoni tat-trade mark li għaliha saret l-applikazzjoni;
- tikkundanna lill-UASI għall-ispejjeż.

Motivi u argumenti prinċipali

Trade mark Komunitarja kkonċernata: Trade mark figurattiva li tirrappreżenta kwadru ta' lewn aħdar għal prodotti u servizzi fil-klassijiet 3, 18, 24, 43 u 44 — Applikazzjoni Nru 6 468 789

Deciżjoni tal-eżaminatur: Applikazzjoni għal reġistrazzjoni miċhuda

Deciżjoni tal-Bord tal-Appell: Appell miċhud

Motivi invokati: Ksur tal-Artikolu 7(1)(b) tar-Regolament Nru 207/2009, peress li r-rappreżentazzjoni ta' kwadru bil-ġnub konvessi ta' lewn aħdar partikolari u speċifiku hija distintiva fir-rigward tal-prodotti u servizzi li għalihom saret l-applikazzjoni għal reġistrazzjoni, sa fejn dawn l-elementi jagħtu lit-trade mark dehra partikolari għal dawn il-prodotti u servizzi.

Rikors ipprezentat fis-17 ta' Lulju 2009 — CEVA vs Il-Kummissjoni

(Kawża T-285/09)

(2009/C 220/85)

Lingwa tal-kawża: Il-Franciż

Partijiet

Rikorrent: Centre d'Étude et de Valorisation des Algues SA (CEVA) (Pleubian, Franza) (rappreżentant: J.-M. Peyrical, avocat)

Konvenuta: Il-Kummissjoni tal-Komunitajiet Ewropej

Talbiet tar-rikorrent

- minn naha, tikkonstata n-nuqqas ta' motivazzjoni tat-titoli eżekuttivi konsekuttivi għall-erbgha noti ta' debitu Nru 3230901933, Nru 3230901935, Nru 323090136 u Nru 3230901937 tal-11 ta' Mejju 2009 tal-Kummissjoni Ewropea tal-11 ta' Mejju 2009;
- min-naha l-oħra, tikkonstata r-riskju tal-arrikkiment indebitu tal-Kummissjoni fil-każ ta' rimbors mis-CEVA tas-somma ta' EUR 173 435 flimkien mal-imghaxijiet minhabba hlas tardiv;
- konsegwentement, tannulla t-titoli eżekuttivi konsekuttivi għall-erbgha noti ta' debitu Nru 3230901933, Nru 3230901935, Nru 323090136 u Nru 3230901937 tal-11 ta' Mejju 2009;
- fl-aħħar nett, tikkonstata n-nuqqas ta' osservanza, min-naħa tal-Kummissjoni, tad-dispożizzjonijiet kuntrattwali tal-kuntratt Nru Q5RS-2000-31334 imsejjah SEAPURA;
- b'mod partikolari n-nuqqas ta' osservanza tal-Artikolu 22(5)(3) tal-Anness II, tal-Artikolu 3.5 tal-Anness II tal-kuntratt Nru Q5RS-2000-31334;
- konsegwentement, tannulla t-titoli eżekuttivi konsekuttivi għall-erbgha noti ta' debitu Nru 3230901933, Nru 3230901935, Nru 323090136 u Nru 3230901937 tal-11 ta' Mejju 2009.

Motivi u argumenti prinċipali

Permezz tar-rikors preżenti, ir-rikorrent jitlob l-annullament tat-titoli eżekuttivi li permezz tagħhom il-Kummissjoni talbet ir-imbors tal-intier tal-hlasijiet bil-quddiem li saru lir-rikorrent fil-kuntest tal-kuntratt SEAPURA Nru Q5RS-2000-31334 dwar proġett ta' riċerka u żvilupp teknoloġiku.

Insostenn tar-rikors tiegħu, ir-rikorrent jinvoka tliet motivi bbażati:

- fuq nuqqas ta' motivazzjoni suffiċjenti, inkwantu l-Kummissjoni bbażat ruhha fuq l-allegat ksur tal-obbligi kuntrattwali min-naħa tar-rikorrenti mingħajr ma esponiet ir-raġunijiet ta' dritt u ta' fatt insostenn ta' din l-allegazzjoni;